




Knejjes u Kappelli Ddedikati lill- Immakulata Kuncizzjoni



F'dan l-artiklu se naghti harsa lejn uhud mill-Knejjes, Kappelli u Santwarji li huma ddedikati lil Marija Immakulata. Bla dubju kulhadd jaf kemm hija kbira d-devozzjoni tal-Maltin lejn il-Madonna u dan jixhduh in-numru kbir ta' Knejjes u Kappelli li huma ddedikati lil Marija Immakulata. Dawn is-santwarji servew sabiex id-devozzjoni u l-kult Marjan f'pajjizna kompli dejjem kiber mal-medda tas-snin u saħansitra fost dawn is-santwarji nsibu tnejn li huma wkoll Parroċċi. Dawn huma il-Knisja Parrokkjali ta' l-Immakulata Kuncizzjoni: tal-Hamrun l-Knisja Parrokkjali Kolleggjata ta' Bormla. Imbagħad nsibu numru ta' kappelli u knejjes żgħar imxerrda madwar il-gzejjer tagħna.

Il-Knisja tal-Kuncizzjoni, San Giljan

Din il-Knisja tinsab ftit il-bogħod mill-bajja ta' Spinola. Il-Knisja giet inwaqqfa mill-Balliju Fra Paolo Rafel Spinola u kienet tiffirma parti mill-Abbazija ta' l-Immakulata Kuncizzjoni. Spinola għazel din il-bajja sabiex jibni l-palazz tiegħu u billi hu kien nistrani tajjeb, hdejn il-Palazz bena knisja għalih u għan-nies ta' madwar. L-ewwel gebla ta' din il-knisja tpoġġiet nhar is-16 ta' Ġunju 1687, fil-waqt li t-tberik sar nhar l-10 ta' Settembru 1688, mill-Gran Prijur Fra Pierre Viany.



Il-Faċċata tal-Knisja kienet wahda sempliċi. Kellha bieb wiehed fin-nofs u tieqa fuq kull naħa. Fuq il-Faċċata kien hemm salib, filwaqt li fuq in-naħa ta' wara kien hemm kampnar żgħir li kellu qanpiena. Bħala tifikira ta' min bena din il-Knisja, fuq l-arkata ta' l-altar kienet giet impittra l-arma tal-Familja Spinola u twaħhlet ukoll lapida bi skrizzjoni bil-latin li tghid:

IMMACULATAE CONCEPTIONI
SACRATISSIMAE VIRGINIS DICATUM
A MAGNO INSURBIAE
PRIORE SPINOLA ANNO 1688

Din il-Knisja ma fiha xejn aktar minn dawk il-kappelli li nsibu fil-kampanja Maltija. Is-saqaf hu mibni fuq sistema tan-nofs tond u l-uniku altar li nsibu fiha hu fuq stil barokk b'żewġ kolonni kull naħa. Bejnhom hemm il-kwadru Titulari. Dan il-kwadru juri lill-Missier Alla jħares lil Marija Immakulata mid-demonju li qiegħed taħt riglejha. Din il-pittura hi x'aktarx xogħol ta' Filippo Venuti u tpingiet lejn l-aħħar tas-seklu dsatax. Kwadri oħra li nsibu f'din il-Knisja huma ritratt tal-Prijur ta' Spinola u iehor ta' l-isqof Portelli. Hemm Kwadru tal-Madonna tar-Rużarju u iehor tal-martri San Speditu.

Fl-1914, il-Kappella giet imkabbra u għalhekk il-faċċata saret mill-ġdid. Dan ix-xogħol sar fuq ix-xewqa ta' l-Isqof Awziljarju Patri Angelo Portelli O.P. Sabiex jifakkar dan ix-xogħol, fuq il-faċċata twaħhlet skrizzjoni bil-Latin minquxa fl-irham. — Jissokta f'pagna 14 —

AQUATICA PET SHOP

Prop: G. & M. Mugliett



IMPORTERS OF
TROPICAL FISH/BIRDS



FOR ALL YOUR PETS' NEEDS

120, Old Railway Track,
St. Venera

Tel: 250594

NUOVO BAGNO

IMPORTERS OF SANITARY
WARE & CERAMIC TILES

22, Old Railway Track,
St. Venera - Malta

Tel: 246544

Kappelli u Knejjes ddedikati lill-Immakulata Kuncizzjoni

— minn paġna 12 —

Il-Kappella tal-Kuncizzjoni f' Ta' Qali



L-Ewwel Kappella lil Marija Immakulata kienet inbniet bi flus Bartolomeo Busuttil fl-1658, sabiex tkun tista' tintuza minnu u mill-bdiewa li kienu jghixu fil-qrib. Matul it-tieni gwerra dinjija din il-kappella kienet giet milquta u mgarrfa bil-bombi ta' l-ghadu. Dan għaliex hi tinsab biss ftit il-bogħod mill-mitjar ta' Ta' Qali. Il-ġebel li kienet mibnija bih din il-kappella tneħħa mill-militar. Bih inbnew hitan sabiex iservi bhala lqugh għall-ajruplani

Inglizi kif ukoll biex jissewwa l-mitjar. Waqt it-tneħħija tal-ġebel u t-terrapien, taħt l-altar instab qabar qadim. Il-kappella reġgħet ibniet malli ntemmet il-gwerra, sabiex tintuza għall-quddies u għat-talb, minnies li kienu jghixu fil-qrib. Fil-faccata ta' din il-kappella hemm bieb wiehed fin-nofs u fuqu hemm tieqa tonda. Quddiemha hemm zuntier żgħir imdawwar b'cint baxx tal-ġebel. Fuq il-bejt inbena kampnar żgħir mingħajr qanpiena.

Il-kwadru titulari hu ddedikat lill-Immakulata Kuncizzjoni, iżda minbarra l-figura tal-Madonna fil-kwadru nsibu ukoll il-figuri tal-Missier Alla, ta' San Ġuzepp u ta' Santa Katerina ta' Lixandra, kif ukoll

ix-xbieha ta' San Bartilmew. Ċertament San Bartilmew jinsab fil-kwadru minhabba l-fatt li l-benefattur ta' din il-kappella kien Bartolomeo Busuttil

Il-Knisja Parrokkjali Kolleġġjata ta' l-Immakulata Kuncizzjoni, Bormla.

Il-Knisja Kolleġġjata ta' Bormla saret parroċċa fl-1584. L-Ewwel Kappellan ta' din il-Knisja kien Dun Mikiel Cap. mis-Siġġiewi. Iżda sa minn snin qabel l-inhawu ta' Bormla diġa' kienu jezistu għadd ta' djar li kienu jiffurmaw komunita' bi Knisja ddedikata lill-Madonna tas-Sokkors. Dak iż-żmien il-popolazzjoni ta' l-inhawu kienet tammonta għal madwar 1,200, iżda kienet għadha bla rettur. Hemm hekk kienu jsiru xi sagramenti iżda din il-komunita' wriet ix-xewqa li jkollha qassis sabiex jiehu hsieb il-knisja u l-bżonnijiet spiritwali. Ix-xewqa ntlagħget fl-1585 b'Dun Salvino Burlo' isir l-ewwel qassis ta' din il-Komunita'. Fl-1586 il-belt ta' Bormla tnizzlet għand in-nutar Alban li kienet tpoġġiet taħt il-harsien ta' l-Immakulata Kuncizzjoni. Ta' min jghid ukoll li qabel saret parroċċa, f'Bormla diġa' kienet twaqqfet il-Konfraternita' ta' l-Immakulata Kuncizzjoni.

Il-Knisja li originarjament kienet iddedikata lill-Madonna tas-Sokkors mal-medda tas-snin tbiddlet sabiex setgħet taqdi l-htigijiet tal-komunita' li kienet dejjem qed tikber. Minflok inbena santwarju mill-isbaħ ddedikat lil Marija Immakulata. Ta' min isemmi wkoll li din il-Parroċċa saret kolleġġjata fis-17 ta' Lulju 1822.

Meta qed nitkellmu fuq il-Knisja tal-Kuncizzjoni ta' Bormla ma nistgħux ma nsemmux l-istatwa titulari. Din l-istatwa kienet originarjament maħduna fl-1680 u hija attribwita lil Sour Marija di

— Jissokta f'paġna 16 —

BGS BAJADA GENERAL STORE
TOOLS & EQUIPMENT FOR HIRE

<p>Scaffoldings Ladders Staging Trestles Blow Lamps</p> 	<p>Site Tools Mixers Road Cones Welding Sets</p> 	
<p>Extensions Jiggers Drillers Generators</p> 	<p>Water Pumps Air Compressors Tile Cutters Angle Grinders Chasing Machines Needle Guns</p> 	

Joe Sciberras Street, Hamrun
☎ 246364 ☎ 0947-1002, 0949 - 5419



ICE-CREAM CONFECTIONERY
Scannarini

We specialize in
Take Away food
Pizza & Cheese
Cakes Daily

Shop:
P.P. Mifsud Str., Hamrun
(Near Church)
Tel: 238172

Orders Accepted for:
*Weddings, Baptisms, Staff Parties,
Engagements, Confirmations, Etc. Etc. ...
At moderate prices.*

Kappelli u Knejjes ddedikati lill- Immakulata Kuncizzjoni

—Jissokta minn paġna 14—

Domenico għalkemm sa issa għadu ma nstab l-ebda dokument. Din inhadmet minn biċċa zokk ta' harruba li jgħidu li fuqha kienet dehret il-Madonna. Izda l-istatwa li nsibu llum m' għandha x' taqsam xejn ma' dik ta' Sour Marija, għaliex fl-1905 l-istatwarju Abram Gatt biddel totalment din l-istatwa. Hu nehha l-angli, biddel il-pannegg u l-qamar u giet ukoll miksija bil-fidda mid-Ditta Ant. Ghezzi e figli ta' Milan. L-istatwa turi lill-Immakulata Kuncizzjoni b'rasha kemxejn inklinata u f'nofs raġġiera. Xi snin wara sar pedestall gdid li jgħib fuqu simboli ta' l-erba' evangelisti u anki l-figuri ta' erba' profeti. Hemm skulturati wkoll l-armi ta' erba' Papiet. Dan il-Pedestall kien ingabar mill-Kononku Moretti.



ukoll imzejna b'ghadd kbir ta' djamanti. Fl-1921 is-serp inkesa bid-deheb, fil-waqt li l-libsa ta' l-Istatwa giet ukoll imzejna b'164 stilla tad-deheb. Dan kollu sar mill-argentier Paolo Pace.

Gojjel iehor imprezzabbi f'dan is-Santwarju huwa bla ebda dubju l-Kwadru Titulari li huwa ddedikat lill-Immakulata Kuncizzjoni u li jinsab fil-parti ċentrali ta' din il-knisja fuq l-altar magġur. Dan il-kwadru hu xogħol il-Pittur Pietru Pawl Caruana u jirraffigura lil Marija Immakulata qed tiġi inkurunata mill-Missier Alla. Taht saqajha nsibu is-serp qed jiġi mghaffeg, filwaqt li madwar ix-xbieha ta' Marija hemm numru ta' puttini u figuri oħra qaddisa. Fuq nett hemm hamiema li qed tirrappreżenta lill-Ispirtu s-Santu.

Dawn il-knejjes u kappelli huma xhieda tad-devozzjoni li l-Poplu Malti sa minn dejjem kellu lejn Ommna Marija Immakulata. Filwaqt li juru l-fidi soda tal-Maltin lejn ir-religjon, dawn il-kappelli jiffurmaw ukoll parti mill-istorja religjuza u kulturali ta' pajjiżna.

Ivan Bugeja.

KUMMISSJONI FESTA 1998-2000

W.R. Kappillan: President

Membri: Charlie Zerafa, Albert Buttigieg,
Randolf Scerri, Simon Zammit, Ivan Bugeja,
Alfred Debono.

Qaddes il-Festa lill- Immakulata Kuncizzjoni billi tersaq lejn is-sagramenti tal- Qrar u Tqarbin

DALLAS
GIFT SHOP
Importers of
CHANDELIERS, FURNITURE,
CERAMICS

Qormi Road, Hamrun
Tel. 23 11 33

LEWIS MAGRI & SONS LTD.

TRANSPORT &
CUSTOMS CLEARANCE
INSURANCE AGENTS

TEL: 226106 FAX: 226108
MOBILE: 099 5286

163, VILLAMBROSA STREET,
HAMRUN HMR 10